

बात मान्य हो, प्रमाण पुरुष 3. महान् विद्वान्, प्रकांड पंडित 4. विशेषज्ञ।

प्राधिकृत वि. (तत्.) प्राधिकार प्राप्त, वह व्यक्ति जिसे प्राधिकार प्रदान किया गया हो।

प्राधिकृत अभिकर्ता पुं. (तत्.) वाणि. स्वामी, प्रतिष्ठान, कंपनी, फर्म के द्वारा नियुक्त किया गया अभिकर्ता, प्रतिनिधि, एजेंट जिसे निर्दिष्ट क्षेत्र में स्वामी, प्रतिष्ठान, कंपनी, फर्म की ओर से कार्य करने का पूर्ण अधिकार प्राप्त हो।

प्राधिकृत पाठ पुं. (तत्.) काव्य. किसी ग्रंथ, लेख आदि के शब्दों, पदों अथवा वाक्यों का आधिकारिक/प्रामाणिक स्वरूप, क्रम अथवा योजना।

प्राधिकृत व्यापारी पुं. (तत्.) वाणि. कंपनी आदि द्वारा अपने उत्पाद की बिक्री के लिए अधिकृत विक्रेता/व्यवसायी।

प्राध्यापक पुं. (तत्.) शिक्षा. किसी महाविद्यालय या विश्वविद्यालय आदि में अध्यापन करने वाला, प्रवक्ता।

प्राध्यापक वर्ग पुं. (तत्.) शिक्षा. महाविद्यालय अथवा विश्वविद्यालय में अध्यापन करने वाले व्यक्तियों का समूह।

प्राध्यापन पुं. (तत्.) महाविद्यालय/विश्वविद्यालय आदि के विद्यार्थियों को पढ़ाने का कार्य।

प्राध्व वि. (तत्.) 1. दूरवर्ती, दूरी पर स्थित 2. झुका हुआ, रुचि रखता हुआ 3. कसा हुआ, बंधा हुआ 4. अनुकूल पुं. 1. लंबा रास्ता 2. यात्रा में काम आने वाली सवारी 3. रथ।

प्राणुकूलन पुं. (तत्.) वर्तमान स्थिति अथवा भावी परिस्थितियों के अनुरूप ढालने की एक विशिष्ट प्रक्रिया यथा- वायुयान चालाकों तथा सैनिकों आदि को उनके कार्य के अनुरूप ढालने के लिए एक विशेष प्रकार का प्रशिक्षण दिया जाता है।

प्राणुकूली प्रतिक्रिया स्त्री.वि. (तत्.) प्रतिबंधित, सप्रतिबंध, सोपाधिक प्रतिक्रिया, क्रिया अभिक्रिया।

प्रापक वि. (तत्.) प्राप्त करने वाला।

प्रापण पुं. (तत्.) 1. प्राप्त करना, प्राप्त कराना 2. पहुँचाना 3. (प्रयत्न पूर्वक) प्राप्त करना, पाना, प्राप्ति, उपलब्धि, अधिप्राप्ति, उगाही, वसूली आदि यथा- अधिकारियों द्वारा अन्न आदि का प्रापण 4. अधिप्राप्ति, उपलब्धि, मुखतरी, प्रबंध, इंतजाम।

प्रापणीय वि. (तत्.) 1. प्राप्त करने अथवा करवाने योग्य 2. प्राप्त किया जाने वाला अथवा प्राप्त कराया जाने वाला 3. पहुँचाए जाने योग्य अथवा पहुँचाया जाने वाला 4. अधिप्राप्ति, वसूली, उगाही के योग्य अथवा जिसकी अधिप्राप्ति, वसूली, उगाही होने वाली हो।

प्रापणीयता स्त्री. (तत्.) दर्श. अनुभूति योग्यता।

प्रापयिता वि. (तत्.) प्राप्त कराने वाला।

प्राप्त वि. (तत्.) 1. पाया हुआ, मिला हुआ, अधिगत, लब्ध 2. उपस्थित यथा- प्राप्त अतिथि, प्राप्त काल आदि।

प्राप्तकर्ता पुं. (तत्.) प्रशा. प्राप्त करने वाला, पाने वाला।

प्राप्तकाल वि. (तत्.) जिसे करने का उपयुक्त समय आ गया हो, समयोचित, कालोचित।

प्राप्त मनोरथ वि. (तत्.) जिसकी मनोकामना/इच्छा पूरी हो गई हो।

प्राप्तयौवन वि. (तत्.) जिसकी युवावस्था (जवानी) आ गई हो, युवा, युवक, जवान।

प्राप्त यौवना वि. (तत्.) युवावस्था को प्राप्त करने वाली युवती।

प्राप्तवय वि. (तत्.) वयस्क, बालिग।

प्राप्तवयता स्त्री. (तत्.) प्रशा. वयस्कता, बालिगी।

प्राप्तव्य वि. (तत्.) 1. प्राप्त करने योग्य, पाने योग्य, प्राप्य 2. जो प्राप्त हो सके 3. प्राप्त होने योग्य, मिलने योग्य, जो मिलने को हो।

प्राप्तांक पुं. (तत्.) शिक्षा. परीक्षा में प्राप्त किए जाने वाले अंक (नंबर)।